

Il-lunetta ta' San Pietru



Din il-lunetta ta' San Pietru, Papa u prinċep tal-Appostli tinsab fil-knisja parrokkjali ta' San Gejtanu fil-Hamrun, eżattament fis-saqaf tal-kursija tal-knisja fuq l-lampier l-magġur tal-knisja. Ta' min nsemmi li din il-lunetta saret fi żmien il-kappillan Dun Mattew Chircop li fi żmienu kienet għadha qiegħda tiġi ddekorata l-istess knisja b'bosta opri artistici u oġġetti oħra ta' dekorazzjoni.

Fost hafna affarijiet insibu dan is-saqaf li ta' min wieħed jinnota ftit li xejn insibu bħalu fi knejjes oħra fil-gżejjer tagħna għall-mod kif inhu magħmul. Niġu lura għal din il-lunetta fejn din saret mill-pittur famuż u magħruf, il-Kavallier Emvin Cremona li minn taħt idejn il-pinzellati tiegħu nsibu bosta opri ta' valur artistiku kbir f'bosta parroċċi oħra f'Malta u Għawdex. Din il-lunetta probabbilment saret bejn l-aħħar tas-snin 50 kif ukoll fil-bidu tas-snin 60 billi giet mikxufa u mżanzna fis-sena 1965.

Din il-lunetta madwarha ta' min insemmu li saru għadd ta' anġli bħala dekorazzjoni mill-pittur Cremona stess. Fil-lunetta naraw lil San Pietru, bil-qiegħda fuq sħaba liebes pjaneta b'harstu lejn s-sema donnu tisthajlu qiegħed jitlob kif ukoll bil-ktieb tal-Evangēlju u biċ-ċavetta f'idu l-leminija bħala simboli li hu kien Papa kif ukoll li kien kittieb u li kien xandar tal-Evangēlju ta' Kristu filwaqt li qiegħed ibierek b'idu x-xellugija.

Warajh imbagħad naraw bħal xemx tididi bi skrizzjoni bil-Latin tal-qaddis. Ninnutaw ukoll xi sħab żgħir riesaq lejn l-Punent kif ukoll lejn Lvant. Ta' min wieħed jinnota wkoll id-dekorazzjoni mpittra mad-dawra tal-lunetta li tkompli ssebbāh u tkabbar l-valur u l-preġju artistiku ta' din il-lunetta.

Hija lunetta pjuttost sempliċi iżda fl-istess hin bi stil differenti u li tkompli ssebbāh l-knejjes parrokkjali, fil-każ tagħna hawnhekk dik ta' San Gejtanu fil-Hamrun, knisja li nistgħu ngħidu hija l-mużew tal-pittur Cremona nnifsu għaliex hija knisja mifnija bix-xogħlijiet artistici impekkabbi tiegħu.

*Hija lunetta pjuttost
sempliċi iżda fl-istess
hin bi stil differenti
u li tkompli ssebbāh
l-knejjes parrokkjali*

Physiotherapist Ronald Attard SRP

Treatment of Back, Neck Pain, Posture,

Musculoskeletal & Sports Injuries

For a Home visit appointment call 7945 6048